



మండల పరిషత్ కార్యాలయంలో కళ్యాణ లక్ష్మి చెక్కులు లబ్ధిదారులకు పంపిణీ చేస్తున్న జడ్పీ చైర్మన్ శరత్ చంద్రారెడ్డి, ఎంపీపీ రజితారాజుమల్లారెడ్డి తదితరులు



మున్సిపాలిటీ కార్యాలయంలో చెక్కులు పంపిణీ చేస్తున్న చైర్మన్ దీపికానర్సింహారెడ్డి

మహిళా సంక్షేమానికి కృషి చేసింది కేసీఆర్..

మేడ్చల్, డిసెంబరు 16: మేడ్చల్ మండల పరిషత్ లోని మండల పరిషత్ కార్యాలయంలో శనివారం కళ్యాణలక్ష్మి చెక్కులను జడ్పీ చైర్మన్ శరత్చంద్రారెడ్డి ఎంపీపీ రజితారాజుమల్లారెడ్డి, జడ్పీటీసీ శైలజావిజయనందారెడ్డితో కలిసి పంపిణీ చేశారు. కార్యక్రమంలో వైస్ చైర్మన్ గోపన వెంకటేశం, డిప్యూటీ సీఎస్పీఎస్ చైర్మన్ సురేశ్ రెడ్డి, ఎంపీటీసీ సభ్యుడు కుమార్ యాదవ్, గౌడ వెల్లి సర్పంచ్ సురేంద్ర ముదిరాజ్, ఎంపీడీవో పద్మావతి తదితరులు పాల్గొన్నారు. కాగా మేడ్చల్ మున్సి

పాలిటీలో చైర్మన్ మర్రి దీపికానర్సింహారెడ్డి ఆధ్వర్యంలో 29 మంది లబ్ధిదారులకు చెక్కులను పంపిణీ చేశారు. ఈ సందర్భంగా ఆమె మాట్లాడుతూ ఎమ్మెల్యే మల్లారెడ్డి మున్సిపాలిటీ పరిధిలోని ఎంతో మంది లబ్ధిదారులకు కళ్యాణలక్ష్మి, షాదీముబాకర్ చెక్కులు అందేందుకు కృషి చేశారన్నారు. ఆయన సేవానిరతిని గుర్తించి, మరోమారు ఎమ్మెల్యేగా ఎన్నుకున్న ప్రజలకు కృతజ్ఞతలు తెలిపారు. మహిళా సంక్షేమం, సాధికారిత కోసం ఎన్నో సంక్షేమ పథకాలను ప్రవేశపెట్టిన ఘతన

కళ్యాణలక్ష్మి చెక్కులు పంపిణీచేసిన జడ్పీ చైర్మన్

కేసీఆర్, బీఆర్ఎస్ ప్రభుత్వాలను కొనియాడారు. కార్యక్రమంలో ఆర్ఎస్ శైలజ, కౌన్సిలర్లు గణేశ్, సర్పంచ్ స్వామి, శ్రీనివాస్ రెడ్డి, మహేశ్, కో ఆర్డనేట్ సభ్యులు గీత, నవీన్ రెడ్డి, మహబూబ్ అలీ, నాయకులు సర్పంచ్ రెడ్డి, శేఖర్ గౌడ్, శ్రావణ్ కుమార్, మల్లేశ్ గౌడ్, రవీందర్, నాగరాజు, సరేందర్, రఫి, డీకా విజయలక్ష్మి తదితరులు పాల్గొన్నారు.

ఘట్కేసర్లో నేడు ఎమ్మెల్యే పర్యటన

ఘట్కేసర్, డిసెంబర్ 16: ఈనెల 17న మాజీ మంత్రి, ప్రస్తుత ఎమ్మెల్యే చామకూర మల్లారెడ్డి ఘట్కేసర్కు రానున్నట్లు మున్సిపాలిటీ చైర్మన్ ముల్లి పావనీ జంగయ్య యాదవ్ తెలిపారు. ఘట్కేసర్లో ఏర్పాటు చేయనున్న ఏకవీర కన్వెన్షన్ కార్యాలయం ప్రారంభోత్సవానికి మల్లారెడ్డి హాజరవుతున్నట్లు పేర్కొన్నారు. మొట్టమొదటి సారిగా ఘట్కేసర్కు వస్తున్న ఎమ్మెల్యేకు బీఆర్ఎస్ ఆధ్వర్యంలో ఘనంగా స్వాగతం పలుకుతున్నట్లు వివరించారు. మున్సిపాలిటీ కౌన్సిలర్లు, పార్టీ శ్రేణులు హాజరుకావాలని చైర్మన్ కోరారు.

ఎయిర్ ఫోర్స్ అకాడమీ సందర్శన

ఘట్కేసర్ రూరల్, డిసెంబర్ 16: ఇండియన్ ఎయిర్ ఫోర్స్ అకాడమీని అనురాగ్ ఎన్ సీసీ క్యాడెట్లు శనివారం సందర్శించారు. మండల పరిషత్ వెంకటాపూర్లోని అనురాగ్ యూనివర్సిటీకి చెందిన ఎన్ సీసీ అధికారి డాక్టర్ సి మల్లేశ్ ఆధ్వర్యంలో 24 మంది ఎన్ సీసీ క్యాడెట్లు దుండిగోల్లోని ఇండియన్ ఎయిర్ ఫోర్స్ అకాడమీ పాసింగ్ అప్రెంటిస్ షిప్ సర్వీస్ కోర్స్ కోసం సందర్శించి పలు విషయాలను తెలుసుకున్నారు. విద్యార్థులకు ఈ సందర్శన ఎంతగానో ఉపయోగపడుతుందని అధికారి తెలిపారు.



ఎయిర్ ఫోర్స్ అకాడమీని సందర్శించిన ఎన్ సీసీ క్యాడెట్లు

ప్రతి సోమవారం ప్రజాదర్బార్

ఘట్కేసర్ రూరల్, డిసెంబర్ 16: ఘట్కేసర్ మండల పరిషత్ కార్యాలయంలో ప్రతి సోమవారం ప్రజా దర్బార్ను నిర్వహించనున్నట్లు ఎంపీపీ ఎనుగు సుందర్ రెడ్డి తెలిపారు. మండల పరిషత్ కార్యాలయంలో శనివారం ఆయి మాట్లాడుతూ మండల పరిషత్లోని పలు గ్రామాల ప్రజలు తమ సమస్యలను పరిష్కరించుకునేందుకు గాను ప్రజా దర్బార్ నిర్వహిస్తున్నట్లు చెప్పారు. ప్రజలు పెట్టుకున్న అర్జీలకు అధికారులు ఎప్పటికప్పుడు పరిష్కరించేలా చర్యలు తీసుకోనున్నట్లు తెలిపారు. అవకాశాన్ని ప్రజలు వినియోగించుకోవాలని కోరారు.

ఘనపూర్కు బస్సు సౌకర్యం కల్పించాలి

మేనేజర్ కు శనివారం వినతి పత్రం అందజేశారు. మండల పరిషత్ ఘనపూర్ గ్రామానికి గతంలో ఉన్న బస్సు సౌకర్యాన్ని రద్దు చేశారని దీంతో గ్రామస్థులు, విద్యార్థులు, ఉద్యోగులు తీవ్ర ఇబ్బందులకు గురవుతున్నట్లు పేర్కొన్నారు. రద్దు చేసిన బస్సును వెంటనే పునరుద్ధరించాలని వినతి పత్రంలో కోరారు. వినతి పత్రం అందజేసిన వారిలో మేడ్చల్ బీ బ్లాక్ అధ్యక్షుడు మహేశ్ గౌడ్, మాజీ సర్పంచ్ రూపింగ్ నాయక్, సురేశ్ నాయక్ తదితరులు ఉన్నారు.

ఘనపూర్కు బస్సు సౌకర్యం కల్పించాలి

మేనేజర్ కు శనివారం వినతి పత్రం అందజేశారు. మండల పరిషత్ ఘనపూర్ గ్రామానికి గతంలో ఉన్న బస్సు సౌకర్యాన్ని రద్దు చేశారని దీంతో గ్రామస్థులు, విద్యార్థులు, ఉద్యోగులు తీవ్ర ఇబ్బందులకు గురవుతున్నట్లు పేర్కొన్నారు. రద్దు చేసిన బస్సును వెంటనే పునరుద్ధరించాలని వినతి పత్రంలో కోరారు. వినతి పత్రం అందజేసిన వారిలో మేడ్చల్ బీ బ్లాక్ అధ్యక్షుడు మహేశ్ గౌడ్, మాజీ సర్పంచ్ రూపింగ్ నాయక్, సురేశ్ నాయక్ తదితరులు ఉన్నారు.

ఖయేటర్ ఆర్ట్స్ బోధనకు దరఖాస్తుల ఆహ్వానం

మేడ్చల్, డిసెంబరు 16: ఘట్కేసర్ మండలం ఎదులాబాద్ లోని సాంఘిక సంక్షేమ గురుకుల ఫైనీ ఆర్ట్స్ పాఠశాలలో ఖయేటర్ ఆర్ట్స్ బోధించుకు మాస్టర్ పరీక్షాధిగారికి ఆర్ట్స్ (ఎంపీపీ) విద్యార్థత కలిగిన వారి నుంచి దరఖాస్తులు ఆహ్వానిస్తున్నట్లు గురుకుల పాఠశాల రిజిస్ట్రార్ కో ఆర్డినేటర్ ఒక ప్రకటనలో తెలిపారు. ఆసక్తి కలిగిన అభ్యర్థులు rcyddmalakaj-giri< (@)>gmail.com కి తమ బయోడేటాను పంపించాలని సూచించారు. ఎంపిక ప్రక్రియను ఈనెల 21వ తేదీన ఎదులాబాద్ లో కృష్ణమూర్తి ఇన్ స్టిట్యూట్ ఆఫ్ టెక్నాలజీ అండ్ ఇంజనీరింగ్ కళాశాలలో జరుగుతుందన్నారు. ఎంపికైన అభ్యర్థులకు నెలకు రూ.34వేల గౌరవ వేతనం ఉంటుందని తెలిపారు.

ఘనంగా అయ్యప్ప స్వామి విగ్రహ ప్రతిష్ఠాపనోత్సవాలు

కీసర్, డిసెంబర్ 16: కీసర్ లోని శ్రీ హరిహరి పుత్ర వరాల అయ్యప్ప స్వామి ఆలయంలో స్వామి వారి విగ్రహ ప్రతిష్ఠాపనోత్సవాలు ఘనంగా జరుగుతున్నాయి. శనివారం వేదపండితులు వెంటటి నాయికి రణేశర్మ, సందీప్ శర్మ ఆధ్వర్యంలో స్థానిక అయ్యప్ప భక్తమండలి కమిటీ అధ్యక్షులు బాలరెడ్డి గురుస్వామిల ఆధ్వర్యంలో భక్తులు హోమాలు నిర్వహించారు. వేదపండితులు ఆలయంలో గోపూజ, ఆవాహిత దేవత తదితర ప్రత్యేక పూజలు నిర్వహించారు. అనంతరం మాజీ ఎంపీటీసీ రమేష్ గుప్త ఆధ్వర్యంలో అన్నదానం చేశారు.

గంజాయి తరలిస్తున్న వ్యక్తులు అరెస్టు

ఘట్కేసర్ రూరల్, డిసెంబర్ 16: గంజాయిని తరలిస్తున్న మహిళలతో పాటు మరో వ్యక్తిని అరెస్టు చేసి రూ.12లక్షల విలువైన ఎండు గంజాయిని స్వాధీనం చేసుకున్న ఘట్కేసర్ ఎక్సైజ్ పోలీస్ స్టేషన్ పరిధిలో జరిగింది. ఎక్సైజ్ పోలీస్ స్టేషన్ లో జిల్లా ట్రాన్స్పోర్ట్ సీఐ భరత్ భూషన్ వివరాలు వెల్లడించారు. చర్లపల్లి రైల్వే స్టేషన్ వద్ద తనిఖీలు చేస్తుండగా రైల్వే స్టేషన్ నుంచి బీహార్ రాష్ట్రం ముజాఫ్ఫర్ పూర్ కు చెందిన అమ్రిత కుమారి, ఢిల్లీకి చెందిన మంజుశర్మ, మహారాష్ట్ర కొల్హాపూర్ కు చెందిన రవీంద్ర బిప్ర చంద్ ఐదు బ్యాగులతో బయటకు వస్తుండగా తనిఖీ చేశారు. ఈ తనిఖీల్లో 42కిలోల ఎండు గంజాయి అభింబించింది. గంజాయిని స్వాధీనం చేసుకుని నిందితులను అదుపులోకి తీసుకుని ప్రశ్నించగా విశాఖపట్నం నుంచి తక్కువ ధరకు తీసుకువచ్చి చర్లపల్లి పారిశ్రామికవాడల్లో ఎక్కువ ధరకు గంజాయిని అమ్ముతున్నట్లు చెప్పారు. నిషేధిత గంజాయిని తరలిస్తూ పట్టుబడిన నిందితులను రిమాండ్ కు తరలించి కేసు దర్యాప్తు నమోదు చేసినట్లు పోలీసులు తెలిపారు. కార్యక్రమంలో ట్రాన్స్పోర్ట్ ఇన్ స్పెక్టర్ మోహన్ బాబు, ఇన్ స్పెక్టర్ మల్లయ్య, ఎస్ సైలు పురుషోత్తం రెడ్డి, డి.ఎన్.రాజ్, శ్రావణ్, సిబ్బంది పాల్గొన్నారు.

మౌలిక వసతులకు ప్రాధాన్యం



డైనేజీ పనులకు శంకుస్థాపన చేస్తున్న మేయర్ బుద్దిరెడ్డి

బోడుపల్లె, డిసెంబర్ 16: బోడుపల్లె నగరపాలక సంస్థ పరిధిలో మౌలిక వసతులకు అధిక ప్రాధాన్యత కల్పిస్తున్నామని మేయర్ సామల బుద్దిరెడ్డి అన్నారు. ఆదివారం 26వ డివిజన్ పరిధి వీరారెడ్డి కాలనీలో రూ.14లక్షల నిధులతో నిర్మించనున్న భూగర్భ డైనేజీ పనులకు స్థానిక కార్పొరేటర్ శోభారాణి తో కలిసి ఆయన శంకుస్థాపన చేశారు. కార్యక్రమంలో బీఆర్ఎస్ నాయకులు, సీనియర్ సిటిజన్స్, కాలనీవాసులు పాల్గొన్నారు.

పచ్చని చెట్లతో.. ఆహ్లాదాన్ని పంచేలా సుందరీకరణ



అధికారులతో కలిసి పార్కు సుందరీకరణ పనులను పరిశీలిస్తున్న మేయర్ కావ్య

జవహర్ నగర్, డిసెంబర్ 16: పచ్చని చెట్లతో ప్రజలకు ఆహ్లాదాన్ని పంచేలా పార్కును సుందరంగా తీర్చిదిద్దుతున్నామని మేయర్ మేకల కావ్య అన్నారు. హెచ్ఎండిపి ప్రత్యేక నిధుల రూ. 40లక్షలతో చెన్నాపురంలోని పట్టణ ప్రకృతి వనంలో పార్కు సుందరీకరణ ఏర్పాటు పనులను శనివారం మున్సిపల్ కమిషనర్ రామలింగం తో కలిసి మేయర్ కావ్య పరిశీలించారు. కార్యక్రమంలో డీకాఈ మాధవచారి, ఎన్ స్పెక్టర్ మెంటల్ ఇంజనీర్ సందీప్, శానిటర్ సూపర్ వైజర్ కృష్ణప్ప, మున్సిపల్ సిబ్బంది పాల్గొన్నారు.

వీధికుక్కల నియంత్రణకు చర్యలు

ఘట్కేసర్, డిసెంబర్ 16: పోచారం మున్సిపాలిటీలో వీధికుక్కల నియంత్రణకు చర్యలు తీసుకుంటున్నట్లు చైర్మన్ బి.కొండలరెడ్డి తెలిపారు. శనివారం మున్సిపాలిటీ పరిధిలోని ఆన్ స్ట్రీట్ గూడ, లక్ష్మీనర్సింహ కాలనీ, సాయి నగర్, సత్య సాయి నగర్ లో బ్లూక్రాస్ సంస్థ ప్రతినిధులతో కలిసి మున్సిపాలిటీ సిబ్బంది వీధి కుక్కలను గుర్తించి పట్టుకోని సంరక్షణ కేంద్రానికి తరలించారు. కార్యక్రమంలో వైస్ చైర్మన్ రెడ్డానాయక్, కౌన్సిలర్ రాజశేఖర్, బ్లూక్రాస్ సంస్థ ప్రతినిధులు ప్రవళిక, కుమారి సిబ్బంది పాల్గొన్నారు.



అన్నోజుగూడలో వీధికుక్కలను పట్టుకున్న బ్లూక్రాస్ సంస్థ ప్రతినిధులు

JEEVAN SAGAR EXHIBITION
FIRST TIME IN HYDERABAD WORLD FIRST PORTABLE
ఈ వారం పెద్ద చేపల ప్రదర్శన
UNDER WATER TUNNEL AQUARIUM
2000 VARIETIES OF FISHES
PEERZADIGUDA, BODUPPAL
TIMINGS : 4.00 PM TO 10.00 PM
కొద్ది రోజులు మాత్రమే మొట్టమొదటి సారిగా ఉష్ణోగ్రత నియంత్రితంగా